

Brussell, 26 ta' Ġunju 2026
(OR. en)

11199/26
ADD 3

Fajl Interistituzzjonali:
2026/0169 (COD)

ENER 472
ENV 857
TRANS 455
CONSOM 215
COMPET 881
COTRA 57
SIMPL 174
CODEC 1325
IA 188

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	25 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2026) 566 final
Suġġett:	DOKUMENT TA' HIDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT [...] Li jakkumpanja d-dokument Proposta għal Regolament tal-Parlament Ewropew u tal-Kunsill li jemenda r-Regolament (UE) 2017/1369 u r-Regolament (UE) 2020/740 dwar is-simplifikazzjoni u l-użu aħjar tal-għażliet diġitali għat-tikkettar tal-enerġija u tat-tajers

Id-delegazzjonijiet isibu meħmuż id-dokument SWD(2026) 566 final.

Mehmuż: SWD(2026) 566 final



IL-KUMMISSJONI
EWROPEA

Brussell, 24.6.2026
SWD(2026) 566 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

[...]

Li jakkumpanja d-dokument

Proposta għal Regolament tal-Parlament Ewropew u tal-Kunsill

li jemenda r-Regolament (UE) 2017/1369 u r-Regolament (UE) 2020/740 dwar is-simplifikazzjoni u l-użu ahjar tal-ghażliet diġitali għat-tikkettar tal-enerġija u tat-tajers

{COM(2026) 565 final} - {SEC(2026) 565 final} - {SWD(2026) 565 final}

SKEDA TAS-SOMMARJU EŻEKUTTIV

Valutazzjoni tal-Impatt dwar l-omnibus biex tiġi ssimplifikata l-leġislazzjoni dwar l-effiċjenza enerġetika tal-prodotti

A. HTIEĠA LI TITTIEHED AZZJONI

X'inhi l-problema u għalfejn hija problema fil-livell tal-UE?

Problema 1: Obbligi kkumplikati żżejjed għall-fornituri u l-bejjiegha bl-imnut

Erba' fatturi ewlenin li jirfdu din il-problema: 1. Obbligi kumulattivi għall-fornituri għat-tikketti u l-EPREL. 2. Nuqqas ta' flessibbiltà: Regoli ta' kulhadd f'keffa waħda għat-twassil u l-wiri tat-tikketti. Għat-tajers, il-qafas huwa nieqes mill-flessibbiltà biex jiġu aġġustati ċerti dettalji tekniċi 3. Regoli ta' tranżizzjoni kumplessi minn tikketti qodma għal daww riklassifikati 4. Il-prinċipju ta' "darba biss" ma ġiex applikat bis-sħiħ għad-data tal-EPREL.

Problema 2: Nuqqas ta' konformità persistenti

Il-problema għandha ħafna fatturi, inklużi fatturi esterni. Il-valutazzjoni tal-impatt tindirizza biss aspetti ta' nuqqas ta' konformità li għandhom l-għeruw tagħhom fi dmirijiet u f'kunċetti legali mhux ċari.

Ir-regoli llum huma armonizzati bis-sħiħ, u għalhekk emenda fil-livell tal-UE biss hija fattibbli biex tinzamm applikazzjoni uniformi.

X'għandu jinkiseb?

Objettiv ġenerali: Is-simplifikazzjoni u t-titjib tal-qafas tat-tikkettar tal-enerġija u tat-tajers mingħajr ma jiġi mminat l-iskop ewlieni tiegħu: jiġifieri li l-klijenti jkunu jistgħu jagħzlu prodotti aktar effiċjenti u jnaqqsu l-konsum tal-enerġija.

Objettiv speċifiku 1: Simplifikazzjoni tar-regoli għall-fornituri u l-bejjiegha bl-imnut

Objettiv speċifiku 2: Titjib tal-konformità permezz ta' kjarifiki.

X'inhu l-valur miżjud ta' azzjoni fil-livell tal-UE (sussidjarjetà)?

Is-simplifikazzjoni fil-livell tal-UE tipprovdi linja bażi legali konsistenti għall-awtoritajiet tal-infurzar, tnaqqis fil-kostijiet għan-negozji li joperaw madwar l-UE u faċilità ta' użu tal-EPREL.

B. SOLUZZJONIJIET

X'inhuma l-għażliet differenti biex jinkisbu l-objettivi? Hemm għażla ppreferuta?

Ġew ivvalutati żewġ għażliet ta' politika (imqabbla ma' linja bażi ta' ebda bidla leġislattiva):

- **Għażla ta' Politika 1** (13-il miżura): Tisimplifika r-regoli dwar it-tikketta tal-enerġija; tiċċara l-kunċetti legali, il-prinċipju ta' "darba biss" għall-EPREL; awtonomizzazzjoni usa' għall-Kummissjoni għat-tikkettar tat-tajers, rapporti dwar l-ittestjar tat-tajers fil-parti tal-konformità tal-EPREL, ma tibqax tintwera tikketta tat-tajers għan-negozjanti tal-vetturi
- **Għażla ta' Politika 2** (15-il miżura, preferuta): Tinkludi l-miżuri kollha tal-Għażla 1 u temenda wkoll b'mod dirett l-annessi tar-regolament dwar it-tikkettar tat-tajers bi speċifikazzjonijiet tekniċi shah għall-wiri simplifikat/integrat tat-tikketta tat-tajers u taggorna r-rekwiżiti ta' informazzjoni għat-tajers għal effett legali immedjat.

X'inhi l-opinjoni tal-partijiet ikkonċernati differenti? Min jappoġġa liema għażla?

- Il-fornituri/manifatturi: Appoġġ għall-format digitali biss għat-twassil tat-tikketta u l-link tal-EPREL-DPP ta' "darba biss". L-industrija tat-tajers hija kawta dwar ir-rekwiżiti taż-żewġ għażliet ta' politika, hlief għat-tikketta simplifikata.
- In-negozjanti (inklużi l-SMEs): Jopponu t-tikketti digitali biss u l-bidla lejn obbligu tal-istampar tat-tikketti, jilqgħu perjodi ta' tranżizzjoni estiżi għall-bejgħ tal-istokk. Huma mħassba dwar is-swieq online meta mqabbla ma' negozjanti oħra.
- L-Awtoritjiet tas-Sorveljanza tas-Suq (MSAs): Jappoġġaw il miżuri li jtejbju l-konformità tal-EPREL. Jopponu l-idea ta' format digitali biss għat-tikketti, iżda jaraw il-merti tat-tnehhija prestabbilita tat-tikketta stampata.
- L-organizzazzjonijiet tal-konsumaturi u l-NGOs: Jinsistu li tkompli tiġi fornuta t-tikketta stampata u jilqgħu t-titjib tal-konformità.

C. L-IMPATTI TAL-GHAŻLA PPREFERUTA (L-GHAŻLA TA' POLITIKA 2)

X'inhuma l-benefiċċji?

- Iffrankar fil-kost amministrattivi għall-fornituri: Sa EUR 83 miljun fis-sena b'riżultat tat-tnehhija prestabbilita tat-tikketta stampata u sa EUR 66 miljun ta' darba mill-użu ta' "darba biss" għall-EPREL; EUR 2 miljun fis-sena b'riżultat tat-tranżizzjonijiet lejn it-tikketta simplifikata. Negozjanti tal-vetturi EUR 40 miljun fis-sena.
- Iffrankar għan-negozjanti: EUR 3 miljun għal kull ċiklu ta' tranżizzjoni tat-tikketta
- Iffrankar għall-MSAs: EUR 3,7 miljun fis-sena
- Titjib fil-konformità
- Benefiċċji għall-konsumatur/għall-ambjent: Tikketta aħjar tat-tajers/Faċilità ta' użu tal-EPREL. Il-klijenti jibqgħu jkollhom id-dritt li t-tikketta tkun tidher fil-punt tal-bejgħ.

X'inhuma l-kostijiet?

- Rappreżentanti awtorizzati: EUR 10 miljun ta' darba biex jittellgħu kopji obligatorji fl-EPREL
- Il-fornituri tat-tajers: EUR 9,6 miljun ta' darba meta ma jintużawx l-APIs
- Swieq online: Sa EUR 2 miljun fis-sena meta ma jintużawx l-APIs
- In-negozjanti: Kost addizzjonali ta' EUR 7 miljun fis-sena għall-istampar tat-tikketti fil-punt tal-bejgħ (iżda dawn jistgħu jintalbu mill-fornitur)

X'inhuma l-impatti fuq l-SMEs u fuq il-kompetittività?

Żieda fil-kompetittività minhabba kostijiet ta' konformità aktar baxxi għall-fornituri u l-bejjiegha bl-imnut. Is-settur tal-bejgħ bl-imnut iddominat mill-SMEs għandu dritt li jitlob tikketta stampata mingħand il-fornitur. Ebda impatt kummerċjali jew internazzjonali sinifikanti peress li r-regoli dwar it-tikkettar japplikaw ukoll għall-fornituri minn barra l-pajjiż (iżda regoli aktar ċari għar-rappreżentanti awtorizzati)

Se jkun hemm impatti sinifikanti fuq il-baġits u fuq l-amministrazzjonijiet nazzjonali?

L-MSAs se jibbenefikaw minn kostijiet amministrattivi mnaqqsa. M'hemmx bżonn ta' traspożizzjoni. Rapport ta' valutazzjoni komparattiva dwar ir-rapportar tal-ICSMS.

Se jkun hemm impatti sinifikanti oħra?

L-impatti ambjentali huma insinifikanti meta mqabbla mal-iffrankar tal-enerġija/GHG iġġenerat mill-politika ġenerali dwar it-tikkettar. Tnaqqis tal-qerda tal-istokk b'tikketti qodma. Avvanzi fl-aġenda digitali.

Proporzjonalità

L-ghażla ppreferuta ma taqbiżx dak li jkun meħtieġ. Id-diġitalizzazzjoni shiħa tat-twassil tat-tikketta ġiet skartata. L-obbligi l-ġodda huma mmirati u bbażati fuq l-evidenza.

D. SEGWITU

Meta se tiġi rieżaminata l-politika?

Rieżamijiet u evalwazzjonijiet kontinwi speċifiċi għall-prodott.